

එල්.ඩී.බී. 15/2014

2014 අංක 33 දරන ඉදිකිරීම් කර්මාන්ත සංවර්ධන පනත

2014 අංක 33 දරන ඉදිකිරීම් කර්මාන්ත සංවර්ධන පනතේ 48 වන වගන්තියේ (6) වන උපවගන්තිය සමග කියවිය යුතු එකී පනතේ 58 වන වගන්තිය යටතේ, නාගරික සංවර්ධන, ජල සම්පාදන සහ නිවාස පහසුකම් අමාත්‍යවරයා විසින් සාදනු ලබන නියෝග.

මහින්ද රාජපක්ෂ,
නාගරික සංවර්ධන, ජල සම්පාදන සහ නිවාස පහසුකම් අමාත්‍ය.

2020 ජුනි මස 08 වැනි දින,
කොළඹ දී ය.

නියෝග

1. මේ නියෝග 2020 ඉදිකිරීම් කර්මාන්ත සංවර්ධන (ශිල්ප හැඳුනුම්පත්) නියෝග යනුවෙන් හඳුන්වනු ලැබේ.
2. සෑම ශිල්ප හැඳුනුම්පත් දරන්නකු විසින්ම -
 - (අ) 2014 අංක 33 දරන ඉදිකිරීම් කර්මාන්ත සංවර්ධන පනතේ විධිවිධානයන් හෝ ඒ යටතේ සාදන ලද යම් නියෝගයක් හෝ රීතියක් කඩ කරනු නොලැබිය යුතු ය ;
 - (ආ) එම ශිල්ප හැඳුනුම්පත දරන්නා ඉදිකිරීම් කර්මාන්ත සංවර්ධන අධිකාරිය වෙත ලියාපදිංචි වී ඇත්තේ යම් කාණ්ඩයක් සහ කර්මාන්තයක් යටතේ ද එම කාණ්ඩයේ සහ කර්මාන්තයේම පමණක් ශිල්පවල නිරත වනු ලැබිය යුතු ය ;
 - (ඇ) යම් උපකරණ සහ ක්‍රමවේද සම්බන්ධ නිසි ආරක්ෂණ පුහුණුවල යෙදෙන බවට වගබලා ගැනීම මගින් අනාරක්ෂිත සේවා තත්ත්ව බැහැර කිරීම සඳහා සහය වනු ලැබිය යුතු ය ; සහ
 - (ඈ) වැඩබිම්වල ආරක්ෂණ පියවර පිළිපැදිය යුතු ය.
3. සෑම ශිල්ප හැඳුනුම්පත් දරන්නකු විසින්ම මෙහි උපලේඛනයේ දක්වා ඇති ආචාර ධර්ම සංග්‍රහයට අනුකූලව කටයුතු කරනු ලැබිය යුතු ය.

උපලේඛනය

(3 වන නියෝගය)

ශිල්ප හැඳුනුම්පත් දරන්නන් සඳහා වූ ආචාර ධර්ම සංග්‍රහය

සෑම ශිල්ප හැඳුනුම්පත් දරන්නකු විසින් ම -

- (අ) ස්වකීය ව්‍යාපාරික කටයුතුවලදී සාධාරණවීම සහ අවංකවීම මගින් ඉදිකිරීම් කර්මාන්තයේ ගෞරවය සහ අභිමානය ආරක්ෂා කරනු ලැබිය යුතු ය ;
- (ආ) අදාළ කර්මාන්තය තුළ ඉහළම ප්‍රමිතීන් සහ ගුණාත්මකභාවයන් පවත්වාගෙන යනු ලැබිය යුතු ය ;
- (ඇ) පැවරී ඇති වැඩ සිදු කිරීමේ දී ඉහළ ආචාර ධර්ම මට්ටමක් පවත්වා ගනු ලැබිය යුතු අතර ගුණාත්මක සේවාවක් සහිතව භාරගත් කටයුතු ඉටුකළ යුතු ය ;

- (අ) අනෙකුත් ශිල්ප හැඳුනුම්පත් දරන්නන් සමග මනා අවබෝධය වර්ධනය කරනු ලැබිය යුතු අතර ඔවුන් සමග කටයුතු කිරීමේ දී ගෞරවාන්විතව සහ අභිමානයෙන් හැසිරෙනු ලැබිය යුතු ය ;
- (ඉ) ඉදිකිරීම් කර්මාන්තයේ ආරක්ෂාව හා දියුණුව පිණිස අනෙකුත් ශිල්ප හැඳුනුම්පත් දරන්නන් සමග සහයෝගයෙන් කටයුතු කරනු ලැබිය යුතු ය ;
- (ඊ) කම්කරු ගිවිසුමේ ගිවිසුම්ගත බැඳීම ඉටු කරනු ලැබිය යුතු ය ;
- (උ) වැඩ කිරීමේදී සේවා යෝජකයන්, සේවකයන්, කොන්ත්‍රාත්කරුවන්, උප කොන්ත්‍රාත්කරුවන් සහ සමසේවකයන් සම්බන්ධයෙන් සාධාරණ සහ යුක්ති සහගත ආකාරයෙන් ක්‍රියා කරනු ලැබිය යුතු ය ;
- (ඌ) වැඩබිම් ඇතුළත දී ආරක්ෂණ පිළිවෙත් ක්‍රියාත්මක කරනු ලැබිය යුතු අතර ඉදිකිරීම් වැඩවලින් ජනිත වන යම් සෞඛ්‍යමය උපද්‍රව වැළැක්වීම සඳහා ආරක්ෂක පියවර ගනු ලැබිය යුතු ය ;
- (එ) ස්වකීය කීර්තිය, හැසිරීම හෝ පරිචයන් ඉදිකිරීම් කර්මාන්තයට හෝ මහජනයාට අහිතකර හෝ හානිකර නොවන ආකාරයකින් ක්‍රියා කරනු ලැබිය යුතු ය ;
- (ඒ) වෘත්තීය ආයතන, තාක්ෂණ ආයතන, යම් ශිල්පීන්ගේ සංසද හෝ ඒ හා සම්බන්ධ යම් සංවිධාන ඇතුළු අනෙකුත් පරදු දරන්නන් හඳුනාගෙන ඔවුන්ට ගරු කරනු සහ ඔවුන් සමග සහයෝගයෙන් සහ සහජීවනයෙන් කටයුතු කරනු ලැබිය යුතු ය ;
- (ඔ) පරිසරය ආරක්ෂා කිරීම සම්බන්ධයෙන් අදාළවන සියලු නීති සහ නියෝගවලට අනුකූලව කටයුතු කරනු ලැබිය යුතු ය.